



Press Release

PR 191084

17.05.2019

STQARRIJA MILL-MINISTERU GHALL-AFFARIJJIET EWROPEJ U L-UGWALJANZA U MIS-SEGRETARJAT PARLAMENTARI GHALL-FONDI EWROPEJ U DJALOGU SOĊJALI

Is-shab soċjali jiddiskutu l-kisbiet, il-benefiċċji u l-isfidi tas-shubija ta' Malta fl-Unjoni Ewropea - Ippreżentat ir-Rapport ta' Hidma tal-MEUSAC għall-2018

Waqt laqgħa tal-Core Group tal-MEUSAC, is-shab soċjali u r-rappreżentanti tas-soċjetà ċivili ddiskutew x'fissru għal pajjiżna 15-il sena shubija fl-Unjoni Ewropea u x'inhuma l-isfidi li għandha tkompli tinidirizza fis-snin li ġejjin.

Fil-bidu tal-laqgħa, il-Kap tal-MEUSAC Mandy Falzon ippreżentat ir-Rapport ta' Hidma tal-MEUSAC għall-2018 fejn jidhlu l-oqsma tal-konsultazzjoni dwar materji tal-Unjoni Ewropea, l-informazzjoni lis-setturi varji tas-soċjetà u l-assistenza lill-organizzazzjonijiet mhux governattivi, kunsilli lokali u entitajiet oħra biex jinkisbu fondi tal-Unjoni Ewropea.

L-għan ta' din il-laqgħa kien li jiġu diskussi l-oqsma li fihom Malta għamlet suċċess mis-shubija fl-Unjoni Ewropea u kif tista' tisfrutta aktar il-benefiċċji tas-shubija għal kull settur tas-soċjetà, waqt li jiġu nnotati ukoll dawk l-oqsma li jehtiegu aktar attenzjoni fil-progress tagħhom meta mqabbla ma' Stati Membri oħra.

Is-Segretarju Parlamentari Aaron Farrugia qal li Malta għandha tkun interlokatur fit-tfassil tal-futur tal-UE. Il-futur tal-proġett Ewropew huwa maqbud bejn zewġ linji ta' hsieb totalment opposti minn xulxin. Fuq naħa hemm dawk li qed jimbuttaw lejn Ewropa federali u fuq naħa oħra l-populisti li qed jiddubitaw jekk għandhomx jibqgħu jirrispettaw il-prinċipji bażiċi Ewropej imsejsa fuq it-trattati.

Huwa qal li fl-għaxar snin li ġejjin, il-proġett Ewropew jista' jsalva jekk jirnexxilna nsibu soluzzjoni. Soluzzjoni ċara hemm: minflok nitkellmu dwar Ewropa federali, linja ta' hsieb li qed tkompli tnaffar lin-nies mill-proġett Ewropew, il-kapijiet tal-Istati Membri għandhom jaqblu dwar il-libertajiet fundamentali, u s-suq ewlieni. Ladarba is-27 membru stat jaqblu li se jirrispettaw l-aspetti bażiċi tat-trattati, imbgħad ikun hemm lok għal relazzjonijiet bilaterali volontarji bejn l-Istati Membri f'oqsma sensittivi bħal ma huma dawk tad-difiża, tas-sigurtà nazzjonali, u tal-immigrazzjoni fost oħrajn. B'hekk ikollna koalizzjonijiet ta' pajjiżi li jiddeċiedu huma li jingħaqdu flimkien. Inutli ngħidu li hemm bżonn li jaqbel kulhadd meta għandna pajjiżi fundamentalment kontra l-koperazzjoni fuq l-oqsma msemmija u oħrajn, žied is-Segretarju Parlamentari Farrugia.

Dwar in-negozjati tal-baġit Ewropew, is-Segretarju Parlamentari Farrugia qal li l-Gvern qed jirsisti mal-Kummissjoni Ewropea sabiex Malta tiegħu pakkett ġust. Lil hinn mill-prodott gross domestiku,

Attachments: photos

Page: 1 of 2

Malta xorta għandha sfidi fis-setturi tal-infrastruttura, l-edukazzjoni, u l-ħiliet li għandha bżonn għal-lum u għal għada, u b'hekk nistgħu ninnegozjaw biex il-fondi Ewropej ikomplu jkunu parti mis-suċċess ekonomiku ta' pajjiżna. Is-Segretarju Farrugia qal li Malta se tkun fost l-ewwel pajjiżi mill-pajjiżi li ssieħbu fl-Unjoni Ewropea 15 il-sena ilu li se jkollu taqsima ta' haddiema speċjalizzati fl-assorbiment tal-fondi diretti Ewropej.

Il-Ministru għall-Affarijiet Ewropej u l-Ugwaljanza Helena Dalli qalet li wara 15-il sena fl-Unjoni Ewropea, huwa żmien tajjeb għal rendikont ta' pajjiżna u għal bqija tal-Unjoni Ewropea.

Il-Ministru Dalli fissret kif f'waħda mid-diskussjonijiet riċenti fil-Kunsill dwar l-Affarijiet Ġenerali, hija sostniet illi l-Unjoni Ewropea ma tistax tkun eqreb taċ-ċittadini jekk l-Istati Membri mhumiex kapaci jaqblu fuq soluzzjonijiet fejn kulhadd iġorr il-piż li jiflaħ. Hi qalet li mas-solidarjetà għandha tiġi r-responsabbiltà jekk ma rridux li jkun hemm kunflitti bejn l-Istati Membri.

Fuq nota ġenerali, il-Ministru Dalli qalet li l-Unjoni Ewropea bħalissa qiegħda fi żmien ta' tiġdid, bl-elezzjonijiet illi jmiss se jiddeterminaw il-formazzjoni tal-Parlament Ewropew. Izda lil hinn mill-politika interna u l-bdil tal-kapijiet tal-istituzzjonijiet Ewropej, il-familji jinteressahom mill-kwalità tal-ħajja u kif l-Unjoni Ewropea qed taffetwahom fil-ħajja ta' kuljum.

Hawnhekk semmiet il-proġett tat-triq taċ-ċawli u ddeskrivietu bħala eżempju ta' kif l-Unjoni Ewropea qed tagħmel differenza pożittiva fil-ħajjiet tan-nies billi f'ċertu proġetti timponi li biex jiġu allokati fondi Ewropej il-proġetti jridu jkunu ta' ġid għas-saħħa taċ-ċittadini u tal-ambjent. B'mod reċiproku u b'konsistenza mal-ispirtu tal-Unjoni, il-Ministru qalet li Malta qed tagħti ukoll lill-Ewropa b'mod speċjali fil-qasam tal-ugwaljanza. F'liema qasam pajjiżna qed jesporta l-aqwa standards u jservi ta' mudell għall-bqija tal-Istati Membri wara li għar-raba' sena konsekuttiva kien ikkonfermat bħala l-aqwa fl-Ewropa fejn jidhlu l-ugwaljanza u d-drittijiet tal-bniedem.

Waqt il-ħin tad-diskussjoni diversi sħab soċjali tkellmu dwar il-benefiċċji tas-sħubija u s-sfidi li jolqtu temi diversi fosthom l-ekonomija Għawdxija, it-turiżmu, l-farmacija, in-negozji żgħar u medji, u l-bilanċ bejn il-ħajja privata u x-xogħol.

Il-fehmiet tas-sħab soċjali se jkunu qegħdin jingabru f'rapport mill-MEUSAC biex jiġi pprezentat lill-gvern fil-ġimgħat li ġejjin.